



Minuti tas-sitt (6) laqgħa tal-Kunsill Lokali tal-Qrendi, li nzammet nhar l-Erbgħa, 13 ta' Novembru 2024 fil-5.45pm fil-Bini Amministrattiv tal-Kunsill fi 7, Triq il-Knisja, il-Qrendi.

Din il-laqgħa inżammet jumejn wara li kienet skedata għaliex propju fid-data meta kienet skedata, l-kunsillieri kienu qed jattendu għal funeral tal-eks Sindku u kunsillier, is-Sur Daniel Farrugia.

Il-laqgħa bdiet b' minuta silenzju b'rispett lejn il-memorja tas-Sur Daniel Farrugia.

Prezenti:	Sur David Michael Schembri	Sindku
	Sa Anthea Sacco	Kunsillier
	Sa Nina Skye Briffa	Kunsillier
	Sur Karmenu Farrugia	Kunsillier
	Sa Marion Parnis	Kunsillier
	Sur Anthony Bonello	Deputat Segretarju Ezekuttiv (DSE)

- | | | |
|-------|---|-------------------------|
| 06.01 | Qari tal-ittri ta' apologija
Ma kienx hemm. Is-Sindku, is-Sur David Michael Schembri ippresjeda l-laqgħa u qal it-talba. | Presedenza |
| 06.02 | Kunsiderazzjoni u approvazzjoni tal-Minuti tas-seduta numru hamsa (5)
Il-minuti tas-seduta numru hamsa kienu kkunsidrati, kien hemm korrezzjoni mis-Sa Marion Parnis u kienu pproponuti mis-Sur Karmenu Farrugia u ssekondati mis-Sa Anthea Sacco u approvati b'vot unanimu. | Minuti |
| 06.03 | Kantata Rjeh fil-Qolla
Id-DSE qal illi bħalissa qed isiru l-provi fil-Knisja u anke fi djar l-ghalliema u dawk li jidderiegu l-muzika. Sar ir-risk assessment, se naraw min se jkun jista' jinxurja din il-kantata. Tas-sound u tad-dwal huma maqlugħa, l-Kazin Madonna ta' Lourdes se jipprovdut t-timpani u dak ta' Santa Marija is-sound fil-Knisja. Sa issa intqal illi l-promozzjoni hija ftit batuta. | Kantata Rjeh fil-Qolla |
| 06.04 | Ġieħ il-Qrendi 2025
Is-Sindku, is-Sur David Michael Schembri qal illi Jum il-Qrendi jsir il-Hadd ta' wara it-18 ta' Frar, pero' l-applikazzjonijiet iridu jigu minn kmieni biex ikun hemm çans li jkunu evalwati sew. Għaldaqstant se jsir l-avviz biex nilqghu in-nomini. | Ġieħ il-Qrendi |
| 06.05 | Attività' tal-Milied
Is-Sa Anthea Sacco tkellmet fuq l-organizzazzjoni tal-Villagġ tal-Milied bl-isem <i>Milied fil-Qrendi</i> . Hija qalet illi wara laqgħa li kellha mas-Socjetajiet Muzikali tar-raħal, dawn tellgħu bil-polza is-sit li fih se jkun organizzat dan il-villagġ, u tela' s-sit quddiem il-Knisja. Dwar l-ikel, l-kazini se jkollhom tagħhom u se jinbiegħu bl-istess prezz. Dan se jsir nhar il-15 ta' Diċembru bejn il-11:00am u l-4:30pm. Qalet ukoll li se jkun hemm <i>bouncing castle</i> , <i>face painting</i> , ritratt ma' Santa Klawes, u fuq kollox mill-att amministrattiv irridu naħsbu għall-gwardjani lokali, biex ikunu ddevjati tal-linja, biex tingħalaq it-triq mis-Sibt 14 ta' Diċembru. Intant is-Sa | Attivitajiet tal-Milied |

Anthea Sacco esebiet fuq it-telefon ċellulari tagħha posters tal-attività u tal-*istalls* li jridu jinkrew. *Bars* mhux se jintramaw u se jitqassmu *flyers* permezz tal-Maltapost plc.

- 06.06 **Ċedola tal-pagamenti SCH01, 14/10/24-11/11/24 u Petty Cash AB 10-1**
Iċ-ċedola tal-pagamenti kienet approvata flimkien ma' dik tal-*petty cash*.
Ċedola tal-Pagamenti
- 06.07 **Tindif tat-toroq bil-haddiema tal-Gvern iffirnar ta' MOU**
Is-Sindku, s-Sur David Schembri ppropona sabiex it-tindif tat-toroq urbani jsir permezz tad-Dipartiment għall-Indafa u l-Manutenzjoni. Kien issekondat mil-Viċi Sindku, u kien hemm qbil unanimu sabiex il-kuntratt tal-Knis jigi mogħti direttament lil dan id-dipartiment biex inzidu l-kenniesa fir-raħal.
MOU mad-Dipartiment tal-Indafa u l-Manutenzjoni
- 06.08 **Skema tad-Dipartiment Gvern Lokali – Karnival 2025 (ara dokumentazzjoni annessa)**
Il-Viċi Sindku, s-Sa Anthea Sacco tkellmet dwar din l-iskema li d-Deputat Segretarju Ezekuttiv kien għaddielha aktar kmieni dan ix-xahar. L-ideja hija li ssir kompetizzjoni tal-isbaħ kostum u/jew ballu. L-applikazzjoni se tiġi mimlija mil-Viċi Sindku kif ukoll mid-Deputat Segretarju Ezekuttiv. Dwar dan kien hemm qbil unanimu.
Skema tal-Karnival
- 06.09 ***Silk Road Cities***
Il-Kunsill Lokali tal-Qrendi ma għandux oġġezzjoni biex ikun jiffirma parti mis-*Silk Road Cities*. Is-Sindku, s-Sur David Schembri spjega aktar fid-dettal dwar dan in-*network* tant interessanti. Hu qal li permezz tas-*shubija* maċ-Ċina, b'mod speċjali mal-*Malta Chinese Cultural Centre*, il-Kunsill Lokali tal-Qrendi se jkun imsieheb.
Silk Road Cities
- 06.10 **Twaqqif ta' bord tal-intervisti – Vakanza ta' skrivan**
Il-Bord tal-intervisti kien iffurmat minn dawn il-membri. Is-Sindku, is-Sur David Schembri, is-Sa Anthea Sacco u s-Sa Nina Skye Briffa. Se jkun intervistat l-uniku kandidat li għadu interessat f'din is-sejha, qabel ma nirrappurtaw b'dan l-ezitu lill-Jobsplus. Kien ukoll deċiz li l-intervista ssir nhar it-18 ta' Novembru fl-4.30pm.
Bord tal-Intervisti
- 06.11 **RIGHTS**
Dwar dan il-proġett, is-Sa Nina Skye Briffa qalet illi applikaw erbgha mill-iskola u kellhom erbgha oħra u xi haddiehor li għamel kuntatt direttament mar-RIGHTS. Hija semmiet l-involviment f'dan kollu tal-*US Embassy Youth Community Service Project* kif ukoll qalet li għal-laqgħa ta' nhar id-19 ta' Novembru hija ma tistax tattendi għaliex se tkun insiefra. Qalet ukoll li diġa' hemm iffissata l-laqgħa tax-xahar ta' wara nhar is-16 ta' Dicembru 2024 u dawn se jsiru fiċ-Ċentru Pastorali tal-Qrendi.
RIGHTS
- 06.12 **Dekorazzjonijiet tal-Milied**
Is-Sur Karmenu Farrugia tkellem dwar it-tizjin tat-toroq mil-Kazini tal-Banda. Fil-laqgħa li sehhet aktar kmieni din il-gimgha mas-Socjetajiet Muzikali, kien deċiz li jintramaw l-arbli. Is-Socjeta' Lourdes se tarma *motifs* kbar fuq it-8 arbli li hemm fi Pjazza Santa Marija. Is-Socjeta' Santa Marija se tarma stilel fi Triq Rokku Buhagiar u fin-nofs se jkun hemm kuntrattur li se jarma *motifs* oħrajn. Se jidhol *service* tal-elettriku temporanju tat-3-phase fi Triq Rokku Buhagiar biex ikun jista' jitma' dawn id-dekorazzjonijiet. Se jinxtelhu wkoll Tal-Warda u Misraħ fi Triq Guzeppi d'Arena u Triq Guze Cassar. Is-Sindku, is-Sur David Schembri ppropona u ssekondat is-Sa Anthea Sacco u kien hemm qbil unanimu.
Dekorazzjonijiet tal-Milied
- 06.13 **Qtugh tal-haxix fl-inhawi rurali**
Dwar il-kuntrattur tal-qtugh tal-haxix selvaġġ kien deċiz illi nergghu noħorgu l-offerta pubblika filwaqt li jitwaqqaf il-kuntrattur ezistenti għax mhux qed jaqdina. Se naraw kif ikunu servuti d-*default notices* għaliex dan lanqas qed imur għal posta reġistrata il-Maltapost plc u l-ittri qed jergghu jigu lura. Se nkunu qed naghmlu wkoll kuntatt mad-Dipartiment Gvern Lokali dwar dan.
Qtugh tal-haxix selvaġġ

06.14	Trasferiment ta' Vacation Leave Ma kienx hemm oġġezzjoni għat-trasferiment tal-Vacation Leave tal-Assistant Prinċipal mis-sena 2024 għas-sena 2025.	Trasferiment tal-Vacation Leave
06.15	Punti oħra	
06.15.01	Is-Sindku, is-Sur David Michael Schembri tkellem dwar l-istedina li għandna biex niffirmaw il- <i>Memorandum of Understanding</i> mad-Dipartiment tax-Xoġġlijiet Pubbliċi, dwar <i>solar lights</i> . Dawn hu maħsub li jkunu mwahħla fi Triq Haġar Qim u t-Telgħa tal-Ħotba. Dawn iz-zoni huma mudlama wisq u permezz ta' dan il-ftehim se nkunu qed niffrankaw li naghmlu gandotti fit-toroq għaliex fir-rural ma tistax tgħaddi aktar il-linji <i>overhead</i> izda taht wiċċ it-triq.	Solar Lights
06.15.02	Is-Sindku, is-Sur David Schembri fakkar li kull sena jsir il- <i>Christmas Lunch</i> għall-Kunsillieri u l-haddiema. Dwar dan, kien deċiż li niftehmu fil-laqgħa li jmiss.	Christmas Lunch
06.15.03	Is-Sa Anthea Sacco tkellmet dwar il-problema li għandna bil- <i>bus shelters</i> għaliex f'dak <i>Tal-Warda</i> il- <i>commuters</i> qed jigu għasra sakemm imorru għax-xoġġol.	Dizinn hazin tal-bus shelters
06.15.04	Is-Sa Anthea Sacco reġgħet ipproponiet li napplikaw għal <i>zebra crossing</i> fi Triq Rokku Buhagiar viċin Triq Ġuzeppi d'Arena, lil Transport Malta.	Zebra Crossing
06.15.05	Is-Sa Anthea Sacco tkellmet fuq il- <i>magazine</i> . Hija qalet illi dan hu lest għand l-istampatur u se jkun imqassam permezz tal- <i>Maltapost plc</i> .	Magazine
06.15.06	Is-Sa Marion Parnis qalet illi hija rċeviet <i>e-mail</i> dwar problema li kellu resident minhabba li sab xi awrina tal-qtates mal-faċċata tad-dar tiegħu. Hija qalet li dwar dan il-Kunsill ma jista' jagħmel xejn, filwaqt li verament dawn ir-residenti jkollhom raġun.	Awrina tal-qtates
06.15.07	Is-Sur David Schembri, s-Sindku tkellem dwar l-iskema tal-latrini awtomatiċi. Hu qal li rridu napplikaw peress li issa thejjew l-istimi tal-perit. Din l-iskema minkejja li hija tad-Dipartiment Gvern Lokali, trid tgħaddi mir-Regjun Punent.	Skema Latrini Awtomatiċi
06.15.08	Is-Sa Marion Parnis tkellmet ukoll dwar notifika ta' <i>No Parking</i> li kellha l-istemma ta' <i>Transport Malta</i> fuqha u mhux dik tal-Kunsill Lokali tal-Qrendi. Hija semmiet id-diversi e-mails li ntbagħtu mill-uffiċċju dwar dan il-kaz li seħħ fi Triq Gregorio Mifsud. Din irrizultat li kienet wahda falza.	No Parking fi Triq Gregorio Mifsud
06.15.09	Is-Sa Anthea Sacco tkellmet mas-Sa Nina Skye Briffa dwar il-htieġa li jkun organizzat il- <i>party</i> tat-tfal tal-Milied. Dwar dan se jsiru l-arrangamenti neċessarji.	Parti tat-Tfal
06.15.10	Is-Sur Karmenu Farrugia lmenta dwar id-dewmien biex isiru it-toqob tal-arbli tal-festa l-ġodda u dawk li jinħtiġilhom li ssirilhom manutenzjoni. Hu qal li dawn kienu mitluba mis-Socjetà Santa Marija speċjalment dik li se tintrama' fiha l- <i>Christmas Tree</i> fi Triq Rokku Buhagiar.	Toqob tal-arbli tal-festa
06.15.11	Is-Sur Karmenu Farrugia lmenta dwar id-dewmien biex tisewwa l-lampa tat-toroq viċin il-ħanut tax-xorb fi Triq Rokku Buhagiar. Is-Sindku, is-Sur David Schembri qal li din mhix fid- <i>data base</i> tal-Korporazzjoni Enemalta u għaldaqstant biex tisewwa bil-fors ikollna ndaħħlu <i>STL Form</i> halli tkun devoluta lilna bħal hafna oħrajn li kienu apparentement twaħħlu mhux skont il-proċedura.	Lampa tat-toroq
06.15.12	Is-Sur Karmenu Farrugia talab li ssir rampa fil-Ġnien tal-Warda biex xi ħadd b' <i>wheelchair</i> ikun jista' jidħol fil-gazebo. Is-Sindku, is-Sur David Schembri qal li rampa hemmhekk tista' tkun perikoluza għat-tfal għax se jittfixklu fiha.	Rampa
06.15.13	Is-Sur Karmenu Farrugia talab <i>deadline</i> ta' meta se jkun inawgurat iċ-Ċentru Ċiviku. Is-Sindku, is-Sur David Schembri qal li hija diffiċli ferm tiffissa data peress	Ċentru Ċiviku

li hemm il-berġa tal-Gvern li fiha qed isir ix-xogħol u kien hemm anke xi modifikazzjonijiet. Però hu tmat illi sa Marzu 2025 mingħajr ma jsir ix-xogħol previst tal-*Automated Toilets*, jingħalaq il-post.

- 06.15.14 Is-Sur Karmenu Farrugia tkellem dwar il-Ġnien tal-Kmand. Is-Sindku, is-Sur David Schembri qal illi ittiehdu *samples* mid-Direttorat tar-Restawr biex iwettaq ix-xogħolijiet fuq il-faċċata. Dwar kif se jsir ir-restawr minn Din l-Art Helwa fuq ġewwa tal-Ġnien, l-ewwel irridu nistnew li ningħataw id-devoluzzjoni mid-Dipartiment Gvern Lokali u l-Kummissarju tal-Artijiet. Ġnien tal-Kmand
- 06.16 **Appuntament għal-laqgħa li jmiss** Aġġornament
Din il-laqgħa ntemmet fid-7:45pm u dik li jmiss se ssir nhar id-9 ta' Diċembru, 2024 fil-5.30pm.

Magħmula minn Anthony Bonello u approvati lllum 9 ta' Diċembru, 2024 minn David Michael Schembri

Deputat Segretarju Ezekuttiv

Sindku